

# ብዙሕነትን ሰፊሕ ሃገራዊ ጽላልን'ዩ መፍትሔ

ግንባርቶሮንቶ  
ፈብሩዋሪ 9፣ 2019

አብዚ እዋን፡ አብቲ ናይ ዓለምና፡ ደርማስ ቅጽብታዊ መራሽቢ ብዙሕን ኮይኑ ዘሎ ፈይስቡክ (Facebook) ወወጺኻ፡ “ውድብይ ውድብካ ምባል ክተርፍ አለዎ . . . ደምብይ ደምብኻ አየድልን . . . ኅጅታት በዚሑ” እንዳበልካ፡ ነቶም ዝርካቦም ሰሪሮም ዘለው ሕፍስቲ ኢድ ዝኾኑ ፖለቲካዊያን ውድባት ኤርትራ ንምጥፋእ፡ ፈታኒ ዝኾነ ጽዑቕን ሰንሰለታውን ዘመተታት ምካየድ፡ ንቡር ተርእይቶታት ኮይኑ አሎ።

ምጥፋእ ናይቶም ንመጨረሻ ዝሰረሩ ፖለቲካዊያን ውድባት ኤርትራ ማለት ምንጋስ ፕረሲደንት-ንሂወት አብርሃም ኢሳያስ አፈወርቅን ምልማዕ ጨመዳዎች ናይ ኢትዮጵያን ማለት'ዩ።

“ስዎ አሎ ኢልካ ማይ አይትግደፍ” ኢሎም አቦታት ናይ ቀደም መሲሎም'ዮም። ንፖለቲካዊያን ውድባት፡ አየድልዩን ኢዮም፡ ኢልና ክንውግኖም ቅድሚ ምፍታንና፡ መጀመርታ መተካእታ ናታቶም ነቕርብ።

ብዝተረፈ መተካእታ ዘይብልና ክንስና፡ ነቶም ንዘርኢ ተሪፎም ዘለዉ ፖለቲካዊያን ውድባት ኤርትራ ይጥፍኡ ምባል፡ ናይ 2016 ትንቢት ናይ ኢሳያስ ኣፈወርቂ ህያው ንምግባሩ፡ ምሕጋዝ ማለት'ዩ።

ኢሳያስ፡ ኣብ 2016፡ ኣብ ብሩራዊ ኢዮብልዩ ምሕራር ኤርትራ፡ “ኣብ ወርቃዊ ኢዮብልዩ የራኽበና” ብምባል፡ መግለጺኡ ብትንቢት ዛዚሙ ከምዝነበረ ዝዘከር'ዩ።

ንሕና ኤርትራውያን፡ ኣብ ላይቫት ናይ ፈይስቡክ ብምስታፍ ጥራይ፡ ፖለቲካዊ ስልጣን ኣብ ኢድ ህዝቢ ኤርትራ ከነጨብጥ ኣይንክእልን ኢና።

ህዝቢ ኤርትራ፡ ፖለቲካዊ ስልጣን ኣብ ኢዱ ክሳብ ዘይጨበጠ፡ ኣብ ሃገርና ውሑስ ቅዋምን ልዕላውነት ሕግን ክህነጽ ኣይከኣልን'ዩ። ህዝቢ ኤርትራ፡ ውሑስ ቅዋምን ልዕላውነት ሕግን ክትከል፡ ኩላትና ብግቡእ ተወዲብና ክንቃለስ ይግባእ።

ኤርትራውያን ብፍላይ ከኣኒ መንእሰያት፡ እንተኾነ ኣብተን ሕዳራን ፖለቲካዊያን ውድባት ኤርትራ ተወደቡ። እዚ እንተጸላእኩሞ፡ ናይ ባዕልኹም ግብራዊ ዝኾነ ፖለቲካዊ ውድብ መስርቱ። እንተወሓደስ መቐሰኒ፡ መተካእታ ናይተን ሕዳራን ፖለቲካዊያን ውድባት ኤርትራ ትኾኑና።

ሃገራዊ ውደባ ማለት አካላዊ ዝኸነ ሃገራዊ ቃልሲ ምክታል ማለት'ዩ። ሃገራዊ ውደባ ብዝዋሓደ፡ እዞም ነጥብታት ከማልእ ይግባእ።

- 1ይ፡ ምውናን ወግዓዊ ስም ውድብ
- 2ይ፡ ሕገ ህንጻ (ቅዋም) ውድብ ምህላው
- 3ይ፡ መሪሕነት ምህላው
- 4ይ፡ መሰረታት ምስራዕ
- 5ይ፡ ወርሓዊ ውጽኢታት ምእካብ

ካብዚ ወጻኢ፡ መንእሰያት ኤርትራ፡ ኣብ ፈይስቡክ ፎሎዎርስ ናይ ላይፍ ጥራይ ኳንኩም ብምትራፍኩም፡ ንብርሰት ኤርትራ እጃምኩም ተብርክቱ ምህላውኩም፡ ትርስዕዎ ኣለኹም። መንእሰያት ኤርትራ፡ ናይ ባዕልኹም ግብራዊ ውድብ ተትምስርቱ፡ ኣብ ኤርትራ ሓደ ፍታሕ ምመጻ ኔሩ።

እቲ ከካየድ ዝግብኦ እዋናዊ ቅኑዕ ኣገባብ ቃልሲ፡ ኣብ ፈይስቡክ ኣንጻር ፖለቲካውያን ውድባት ጽዑቕ ዘመተታት ምክያድ ኣይኮነን። እንታድኣ፡ ኩላትና ሃገራውያን ውድባትን ሲቪካዊ ማሕበራትን ባእታትን ውልቀሰባትን ኣብ ክሊ ብዙሕነት ዝተመርኮሰ፡ ሰፊሕ ሃገራዊ ጽላል መስሪትና፡ ጠመተና ናብ ዲክታተራዊ ስርዓት ኣቕኒዕና፡ ህዝብን ሃገርን ካብ ሓደጋ ንምድሓን ምቅላስ'ዩ።